

தேசியச் செய்திகள்

சமூக வன வளங்கள்

- ❖ மத்தியப் பழங்குடியின விவகாரங்கள் துறை அமைச்சகமானது சமூக வன வள உரிமைகள் குறித்த ஓர் ஆய்வை வெளியிட்டுள்ளது.
- ❖ இந்த ஆய்வின் படி, சமூக வன உரிமைகளைச் செயல்படுத்த விரிவான வழிகாட்டுதல்கள் தேவைப்படுகின்றன.
- ❖ வன உரிமைகள் சட்டம் என்று அழைக்கப்படும் பட்டியலிடப்பட்ட பழங்குடியினர் மற்றும் இதர பாரம்பரியமாக காடுகளில் வசிப்பவர்கள் சட்டம், 2016 ஆனது சமூக வன வள உரிமைகளை வரையறுக்கின்றது.
- ❖ மேலும் இது ஒரு கிராமம் தான் பாரம்பரியமாக வைத்திருக்கும் வனங்களை அந்த கிராமமே பெறும் என்றும் கூறுகின்றது.
- ❖ இது வனங்களைப் பாதுகாத்தல், அவற்றை மீண்டும் உருவாக்கல் போன்றவைகளை மேற்கொள்ள கிராம சபைகளிடம் அதிகாரங்களை வழங்குகின்றது.
- ❖ இந்திய அரசியலமைப்பின் 73வது அரசியலமைப்புத் திருத்தமானது சமூக வனங்களை நிர்வகிக்க கிராம சபைகளிடம் அதிகாரங்களை வழங்குகின்றது.
- ❖ இருப்பினும் சமூக வன உரிமைகளைச் செயல்படுத்த இதுவரை எந்தவொரு வழிகாட்டுதலும் இல்லை.
- ❖ உள்ளூர் நிலைமை மற்றும் அவர்களின் (வனங்களில் வசிப்பவர்கள்) பாரம்பரியத்தைப் பொறுத்து மாநில அரசுகள் வழிகாட்டுதல்களை உருவாக்க வேண்டும்.

What is a Community Forest?



PM Cares நிதி குறித்த அவசரச் சட்டம்

- ❖ PM Cares நிதிக்காக நிதியுதவி அளிக்கப்படும் நிதிக்கு 100 சதவிகிதம் வரி விலக்கை அனுமதிப்பதற்காக ஓர் அவசரச் சட்டத்தை மத்திய அரசு நிறைவேற்றியுள்ளது.
- ❖ இந்த அவசரச் சட்டமானது நேரடி வரி மற்றும் மறைமுக வரியைத் தாக்கல் செய்வதற்கான கால வரம்பை 2020 ஆம் ஆண்டு ஜூன் 30 ஆம் தேதி வரை

நீட்டித்துள்ளது.

மருத்துவச் சாதனங்கள் மருந்துகளாக அறிவிப்பு

- ❖ தேசிய மருந்துகள் விலை நிர்ணய ஆணையமானது (NPPA - National Pharmaceutical Pricing Authority) பட்டியலிடப்பட்ட 883 மருந்துகளின் உச்ச விலை வரம்பை மாற்றியமைத்துள்ளது.
- ❖ NPPA ஆனது மருந்துகள் மற்றும் அழகுப் பொருட்கள் சட்டம், 1940ன் கீழ் மருத்துவ உபகரணங்களின் 24 பிரிவுகளை மருந்துகளாக அறிவித்துள்ளது.
- ❖ இந்த மருத்துவ உபகரணங்கள் தரக் கட்டுப்பாடு மற்றும் விலைக் கண்காணிப்பிற்காக மருந்துகளாகக் கருதப்பட்டு, கண்காணிக்கப் படுகின்றன.



கோவிட் - 19 குறித்த சர்வதேச ஓவியப் போட்டி

- ❖ கலாச்சார உறவுகளுக்கான இந்திய ஆணையமானது (ICCR - Indian Council for Cultural Relations) உலகளாவிய ஓவியப் போட்டியைத் தொடங்கியுள்ளது.
- ❖ இதன் தலைப்பு "கரோனாவிற்கு எதிராக ஒன்றிணைதல் - கலையின் மூலம் வெளிப்படுத்துதல்" என்பதாகும்.
- ❖ ICCR ஆனது இந்தியாவின் முதலாவது கல்வி அமைச்சரான மௌலானா அபுல் கலாம் ஆசாத் என்பவரால் 1950 ஆம் ஆண்டில் தொடங்கப்பட்டது.

சர்வதேசச் செய்திகள்

மருத்துவமனைகள் தேசியமயமாக்கல்

- ❖ ஸ்பெயின் அரசானது கரோனா வைரஸ் நோய்த் தொற்றை எதிர்த்துப் போராடுவதற்காக நாட்டில் உள்ள அனைத்துத் தனியார் மருத்துவமனைகள் மற்றும் சுகாதார நலனை வழங்கும் அமைப்புகள் ஆகியவற்றைத் தேசிய மயமாக்கியுள்ளது.
- ❖ "இந்த நேரத்தில் உலகளாவிய சுகாதாரப் பிரச்சினையை வரையறுத்தல்" என்று இந்தத் தொற்று குறித்து உலகச் சுகாதார அமைப்பு எச்சரித்ததாலும் "சோதனை, சோதனை, சோதனை" என்ற முறையை மேற்கொள்ள நாடுகளை அறிவுறுத்தியதாலும் இந்த நடவடிக்கையானது எடுக்கப் பட்டுள்ளது.

கோவிட் - 19 மற்றும் உலக வங்கி

- ❖ கோவிட் - 19 அவசரக் கால எதிர்வினை மற்றும் சுகாதார



அமைப்புகளுக்கான தயார்நிலைத் திட்டத்தைச் செயல்படுத்துவதற்காக 1 பில்லியன் அமெரிக்க டாலரை இந்தியாவிற்கு வழங்க உலக வங்கி அறிவித்துள்ளது.

- ❖ இது தேசிய சுகாதார அமைப்பை வலுப்படுத்தவும் நாட்டின் சுகாதார நல அமைப்புகளைத் தயார் நிலையில் வைத்து இருக்கவும் உதவ இருக்கின்றது.

உலக வங்கி - வறுமை குறித்த ஆய்வு

- ❖ கோவிட் - 19 வைரஸ் தொற்றின் காரணமாக பசிபிக் மற்றும் கிழக்கு ஆசியாவில் ஏறத்தாழ 11 மில்லியன் மக்கள் வறுமை நிலைக்குத் தள்ளப் படுவர் என்று உலக வங்கி அறிவுறுத்தியுள்ளது.
- ❖ உலக வங்கியின்படி, பசிபிக் மற்றும் ஆசியா ஆகிய பிராந்தியங்களில் ஏறத்தாழ 35 மில்லியன் மக்கள் வறுமையிலிருந்துத் தப்பித்துக் கொள்வர்.
- ❖ சீனாவில் இருந்து மட்டும் ஏறத்தாழ 25 மில்லியன் மக்கள் வறுமையிலிருந்துத் தப்பித்துக் கொள்வர்.

பொருளாதாரச் செய்திகள்

சிறு சேமிப்பு வட்டி விகிதம்

- ❖ இந்திய அரசானது 2020-2021 ஆம் ஆண்டின் முதல் காலாண்டிற்கான பல்வேறு சிறு சேமிப்புத் திட்டங்களின் வட்டி விகிதங்களைக் குறைத்து உள்ளது.
- ❖ சுகன்யா சம்ரிதி யோஜனா, கிசான் விகாஸ் பத்திரம், தேசிய சேமிப்புப் பத்திரம் மற்றும் பொது வருங்கால வைப்பு நிதி போன்ற திட்டங்களின் வட்டி விகிதங்கள் குறைக்கப் பட்டுள்ளன.

Subject: Revision of interest rates for Small Savings Schemes - reg.

In exercise of the powers conferred by Rule 9(1) of the Government Saving Promotion General Rules, 2018, the rates of interest on various Small Savings Schemes for the first quarter of financial year 2020-21 starting from 1st April, 2020 and ending on 30th June, 2020 have been revised as indicated below:

Instruments	Rate of interest from 01.01.2020 to 31.03.2020	Rate of interest from 01.04.2020 to 30.06.2020	Compounding frequency*
Savings Deposit	4.0	4.0	Annually
1 Year Time Deposit	6.9	5.5	Quarterly
2 Year Time Deposit	6.9	5.5	Quarterly
3 Year Time Deposit	6.9	5.5	Quarterly
5 Year Time Deposit	7.7	6.7	Quarterly
5 Year Recurring Deposit	7.2	5.8	Quarterly
Senior Citizen Savings Scheme	8.6	7.4	Quarterly and paid
Monthly Income Account	7.6	6.6	Monthly and paid
National Savings Certificate	7.9	6.8	Annually
Public Provident Fund Scheme	7.9	7.1	Annually
Kisan Vikas Patra	7.6 (will mature in 113 months)	6.9 (will mature in 124 months)	Annually
Sukanya Samridhhi Account Scheme	8.4	7.6	Annually


2. This has the approval of Finance Minister.


(Rajesh Panwar)
Dy. Director (Budget)

அறிவியல் மற்றும் தொழில்நுட்பச் செய்திகள்

சூரிய ரேடியோ அலை குறுக்கீட்டுமானி விண்வெளிச் சோதனை (SUNRISE Sun Radio Interferometer Space Experiment) திட்டம்

- ❖ சூரியன் எவ்வாறு மிகப்பெரிய சூரிய ஒளி நுண்துகள் காற்றை (சூறாவளி) ஏற்படுத்துகின்றது என்பதை ஆய்வு செய்வதற்காக "SUNRISE" (சன்ரைஸ்) என்ற ஒரு திட்டத்தை நாசா அறிவித்துள்ளது.
- ❖ சூரிய ஒளிச் சூறாவளியை ஆய்வு செய்யும் இந்தத் திட்டமானது சூரியக் குடும்பத்தின் செயல்பாடுகளைப் புரிந்து கொள்வதை நோக்கமாகக் கொண்டுள்ளது.
- ❖ இது சூரியன் எவ்வாறு "சூரிய ஒளித் துகள் சூறாவளி" என்று அழைக்கப்படும் சூரிய ஒளிக் காற்றை உருவாக்கி அதை கோள்களைக் கொண்ட விண்வெளியில் எவ்வாறு வெளியிடுகின்றது என்பதை ஆய்வு செய்வதை நோக்கமாகக் கொண்டுள்ளது.
- ❖ இந்த ஆய்வானது வருங்காலத்தில் செவ்வாய்க் கிரகத்திற்குச் செல்லும் விண்வெளி வீரர்களுக்கு அவர்களை சூரிய ஒளிச் சூறாவளியிலிருந்துப் பாதுகாக்க உதவ இருக்கின்றது..
- ❖ இது சூரியனின் நிறமாலையை ஆய்வு செய்ய இருக்கின்றது.
- ❖ அயனி மண்டலத்தின் காரணமாக புவியிலிருந்து சூரிய நிறமாலையை ஆய்வு செய்ய முடியாததால் இது முக்கியத்துவம் வாய்ந்ததாகக் கருதப்படுகின்றது.
- ❖ இது ஒரு மிகப்பெரிய ரேடியோ அலைத் தொலைநோக்கியாகச் செயல்படும் ஆறு கூயுப்சாட் என்ற ஒரு செயற்கைக் கோள்களின் தொகுப்பைக் கொண்டுள்ளது.





கோவிட் - 19 வைரஸ் போன்ற தோற்றத்தைக் கொண்ட 3 துணை இனங்கள்

- ❖ நாட்டில் கோவிட் - 19 என்ற வைரஸ் போன்ற தோற்றத்தைக் கொண்ட 3 துணை வைரஸ் இனங்கள் உலவி வருவதாக இந்திய மருத்துவ ஆராய்ச்சிக் கழகம் (ICMR - Indian Council of Medical Research) அறிவித்துள்ளது.
- ❖ இந்தக் கழகத்தின் படி, இவை வெளிநாட்டிலிருந்துப் பரவி வந்த வைரஸ் வகைகளாகும்.
- ❖ இந்தியாவில், கோவிட் - 19 வைரஸ் தொற்றானது வெளிநாட்டிற்குப் பயணம் செய்த (வெளிநாட்டிலிருந்து வந்த) மக்களிடமிருந்து வந்துள்ளது.
- ❖ எனவே, இந்த வைரஸ் இந்தியாவிற்கு வெளியே இருந்து கொண்டு வரப் பட்டதாகும்.
- ❖ இதுவரை, உலகின் மற்ற பகுதிகளில் இந்த வைரஸ் எவ்வாறு செயல்படுகிறது என்பது பற்றிய ஒரு அறிவியல் பூர்வச் சான்று எதுவும் இல்லை.
- ❖ இருப்பினும், நாட்டின் உள் மற்றும் வெளிக் காரணிகள், உயிரியல் காரணங்கள் மற்றும் நாட்டில் உள்ள மக்கள் ஆகிய காரணிகளின் காரணமாக இந்த வைரசானது அதன் வெவ்வேறு வடிவங்களை உருவாக்கியுள்ளது என்பதை ICMR உறுதி செய்துள்ளது.

சுற்றுச்சூழல் செய்திகள்

கோவிட் 19 - கரடி பித்த நீர்

- ❖ கோவிட் - 19 வைரஸ் தொற்றிற்குச் சிகிச்சை அளிக்கப் பயன்படுத்தப்படும் மருந்துகளின் பட்டியலை சீன அரசு வெளியிட்டுள்ளது.
- ❖ இந்தப் பட்டியலில் சீனப் பாரம்பரிய மருந்துகளும் மேற்கத்திய மருந்துகளும் உள்ளன.
- ❖ இவற்றில் "தான் ரீ குயிங்" என்ற மருந்து சிறப்பாகச் செயலாற்றும் மருந்தாக அடையாளம் காணப்பட்டுள்ளது.
- ❖ இந்தப் பாரம்பரிய மருந்தானது கரடியின் பித்த நீரைக் கொண்டுள்ளது.
- ❖ கரடியின் பித்த நீரில் உள்ள உர்சோடி ஆக்ஸிகாலிக் அமிலமானது (Ursodeoxycholic acid) கோவிட் - 19 தொற்றைச் சரி செய்யும் ஒரு கூறாகும்.
- ❖ மேலும் இது உர்சோடியோல் (Ursodiol) என்றும் அழைக்கப் படுகின்றது.

மாநிலச் செய்திகள்

ஊதியக் குறைப்பு

- ❖ கோவிட் - 19 நோய்த் தொற்று பரவலின் காரணமாக மகாராஷ்டிரா மற்றும் தெலுங்கானா ஆகிய மாநில அரசுகள் பெருமளவிலான ஊதியக் குறைப்பை அறிவித்துள்ளன.
- ❖ மகாராஷ்டிர மாநில அரசானது முதலமைச்சர், இதர சட்டமன்ற உறுப்பினர்கள் (கீழ் சபை), சட்ட மேல்சபை உறுப்பினர்கள் (மேல் சபை) மற்றும் இதர உள்ளூர் அமைப்புகளைச் சேர்ந்த பிரதிநிதிகள் ஆகியோரின்

மொத்த ஊதியத்திலிருந்து 60 சதவிகித ஊதியத்தைக் குறைத்துள்ளது.

- ❖ தெலுங்கானா அரசானது முதல்வர், சட்டமன்ற உறுப்பினர்கள் மற்றும் மாநில அமைச்சர்களின் ஊதியத்திலிருந்து 75% சம்பளத்தை குறைக்க உள்ளது.

“அனைத்து ஏழை மக்களுக்கான வீடுகள்” என்ற திட்டம்

- ❖ ஆந்திரப் பிரதேச மாநில அரசானது “நவரத்னாலு பெடலண்டரிக்கி இல்லு” என்ற திட்டத்தின் வழிகாட்டுதல்களைப் புதுப்பித்துள்ளது.
- ❖ இந்தத் திட்டமானது “அனைத்து ஏழை மக்களுக்கான வீடுகள்” என்று அழைக்கப்படுகின்றது.
- ❖ இந்தத் திட்டத்தின் கீழ், வீட்டு நிலங்கள் வெள்ளை நிறக் குடும்ப அட்டையைக் கொண்டுள்ள ஏழை மக்களுக்கு ரூ.1 என்ற கட்டணத்துடன் அளிக்கப்பட இருக்கின்றன.
- ❖ “நவரத்னாலு” என்பது ஆந்திரப் பிரதேச அரசின் ஒரு முதன்மைத் திட்டம் ஆகும்.
- ❖ இதில் 9 (நவரத்தினங்கள்) நலத் திட்டங்கள் உள்ளன.

NAVARATNAS

- 1 **YSR Rythu Bharosa**
- 2 **Fee reimbursement**
- 3 **Aarogyasri**
- 4 **Jalayagnam**
- 5 **Ban on alcohol**
- 6 **Amma Vodi**
- 7 **YSR Aasara**
- 8 **Houses for poor**
- 9 **Pension hike**

பஞ்சாப் கிராம மற்றும் சிறு நகரங்கள் சட்டம்

- ❖ இந்தச் சட்டமானது சமீபத்தில் ஊரடங்கின் போது மக்களின் இயக்கத்தைக் கட்டுப்படுத்துவதற்காக ஹரியானாவின் பஞ்சகூலாவில் செயல்படுத்தப்பட்டது.
- ❖ இந்தச் சட்டமானது முதன்முறையாக 1918 ஆம் ஆண்டில் அப்போதைய பஞ்சாப்பில் அவசர நிலையின் போது சிறு கிராமங்கள் மற்றும் நகரங்களில் வசிக்கும் மக்களை இரவு நேரத்தில் ரோந்துப் பணியில் ஈடுபடும் வகையில் ஏற்படுத்தப்பட்டது.
- ❖ இந்தச் சட்டத்தின் கீழ், பஞ்சாப் அல்லது ஹரியானாவில் உள்ள ஏதேனும் மாவட்டங்களின் ஒரு துணை ஆணையர் கிராமத்தில் பொதுப் பாதுகாப்பை நிலை நிறுத்துவதற்கான சிறப்பு நடவடிக்கைகள் எடுக்கப்பட வேண்டும் என்று கருதினால், “அந்தக் கிராமத்தில் வாழும் தகுதியுள்ள ஆண் மக்கள் அனைவரையும்” அந்தக் கிராமத்தில் ரோந்துப் பணியில் ஈடுபடுத்தும் ஆணையைப் பிறப்பிக்கும் அதிகாரத்தைக் கொண்டிருக்கிறார்.

விளையாட்டுச் செய்திகள்

விம்பிள்டன் 2020

- ❖ கரோனா வைரஸ் அச்சுறுத்தலால் விம்பிள்டன் போட்டித் தொடரானது ரத்து செய்யப் பட்டுள்ளது.
- ❖ இரண்டாம் உலகப் போரிற்குப் பின்பு இந்தப் போட்டித் தொடர் ரத்து செய்யப் படுவது இதுவே முதன்முறையாகும்.
- ❖ விம்பிள்டன் டென்னிஸ் தொடரானது முதன்முதலில் 1877 ஆம் ஆண்டில் நடத்தப் பட்டது.
- ❖ அன்றிலிருந்து இது ஒவ்வொரு ஆண்டும் இலண்டன் நகரில் நடத்தப் படுகின்றது.
- ❖ இருப்பினும், இது இரண்டு நிகழ்வுகளின் போது ரத்து செய்யப்பட்டது.
- ❖ 1915 ஆம் ஆண்டு முதல் 1918 ஆம் ஆண்டு வரை முதலாவது உலகப் போரின் காரணமாக முதன் முறையாக ரத்து செய்யப்பட்டது.
- ❖ 1940 ஆம் ஆண்டு முதல் 1945 ஆம் ஆண்டு வரை இரண்டாவது உலகப் போரின் காரணமாக இது ரத்து செய்யப்பட்டது.
- ❖ இது உலகின் மிகப் பழமையான டென்னிஸ் தொடராகும்.
- ❖ இது நான்கு கிராண்ட் ஸ்லாம் டென்னிஸ் தொடர்களில் ஒன்றாகும்.
- ❖ பிரெஞ்சு ஓபன், அமெரிக்க ஓபன் மற்றும் ஆஸ்திரேலிய ஓபன் ஆகியவை இதரத் தொடர்களாகும்.
- ❖ இதுவரையில் புல் தரையின் மீது விளையாடப்படும் ஒரே தொடர் விம்பிள்டன் ஆகும்.



முக்கிய தினங்கள்

உத்கல் திவாஸ் - ஏப்ரல் 01

- ❖ இது ஓடிசா தினம் என்றும் அழைக்கப் படுகின்றது.
- ❖ இது 1936 ஆம் ஆண்டு ஏப்ரல் 1 அன்று பீகார், வங்காளம், ஓடிசா ஆகிய மாகாணங்களிலிருந்து ஒரு தனி மாநிலமாக பிரிக்கப்பட்டு அதோடு மதராஸ் மாகாணத்தின் கோராபுட் மற்றும் கஞ்ஜம் ஆகிய பகுதிகள் சேர்க்கப்பட்டு ஓடிசா மாநிலமாக உருவாக்கப் பட்டதை நினைவு கூர்கின்றது.



- ❖ 2010 ஆம் ஆண்டு நவம்பர் 9 அன்று, இந்தியப் பாராளுமன்றமானது ஓரிசாவை ஓடிசா எனவும் ஓரியா மொழியை ஓடியா எனவும் பெயர் மாற்றம் செய்தது.
- ❖ பண்டைய காலத்தின் போது இருந்த கலிங்கப் பேரரசிற்காக வரலாற்றில் இது வெகு சிறப்பாக அறியப்படுகின்றது.
- ❖ கி.மு. 250ல், இது அசோகரால் கைப்பற்றப்பட்டது. இதன் விளைவாக இந்த மாநிலம் மௌரியப் பேரரசு ஆட்சியின் கீழ் ஒரு நூற்றாண்டு காலம் செழிப்புடன் ஆளப்பட்டது.

★ ★ ★ ★ ★ ★ ★ ★ ★ ★